

2013 മാർച്ച്
പുസ്തകം 33
ലക്കം 5

മലർവാടി

കുട്ടികളുടെ മാസിക

ഒത്തിരി നേരം...
ഒത്തിരി വിശേഷം...

ഇത് പരി
ക്ഷാകാലമാണല്ലോ...

നിങ്ങളുടെ മനസ്സ് മാനസിക സമ്മർദ്ദങ്ങളാലും ഉത്കണ്ഠകളാലും പരീക്ഷിക്കപ്പെടുന്ന സന്ദർഭം. ഈ സന്ദർഭത്തിന് ഉചിതമായ ഒരു കഥ പറയാം!

പണ്ട് പണ്ട് വളരെ പേരുകേട്ട ഒരു ചക്രവർത്തിയുണ്ടായിരുന്നു. ഒരു ദിവസം കൊട്ടാരത്തിലെ പണ്ഡിതരെയെല്ലാം തനിക്കു ചുറ്റും വിളിച്ചുചേർത്ത് അദ്ദേഹം ഇങ്ങനെ പറഞ്ഞു:



“എനിക്ക് എന്തെങ്കിലും ആപത്ത് പിണഞ്ഞാൽ അഥവാ ദുർഘടമായ പ്രതിസന്ധികളിൽ പെട്ടാൽ രക്ഷപ്പെടാൻ ഒരു മന്ത്രം പറഞ്ഞു തരണം.”

പണ്ഡിതന്മാർ ആകെ അങ്കലാപ്പിലായി. തങ്ങൾക്കതിന് കഴിയില്ല എന്നു തന്നെ അവർക്കുറപ്പായി. ഗതികെട്ട് അവർ ഒരു സൂഫി വരുന്ന കണ്ട് കാവും പറഞ്ഞു.

സൂഫി വരുന്ന ഒരു കഷ്ടം കടലാസ് അവരെ ഏൽപ്പിച്ചു കൊണ്ട് പറഞ്ഞു: ഇതിൽ ഒരു മന്ത്രമെഴുതിയിട്ടുണ്ട്. പക്ഷെ ഏറ്റവും വലിയ ആപത്തിലേ ഇത് തുറന്ന് നോക്കാവൂ. ഏതെങ്കിലും ഒരാപത്തിൽ പെട്ടാൽ ഇതാണോ സംഭവിക്കാവുന്ന ഏറ്റവും വലിയ ആപത്ത് എന്ന് ഉറപ്പിക്കണം. അതിൽ നിന്നും കര കയറാൻ മറ്റു രക്ഷാ മാർഗ്ഗങ്ങൾ ഉണ്ടെങ്കിൽ ഒരിക്കലും ഇത് തുറന്നു നോക്കരുത്.

കടലാസു തുണ്ട് പണ്ഡിതന്മാർ ചക്രവർത്തിയെ ഏൽപ്പിച്ചു. സൂഫി വരുന്ന പറഞ്ഞ കാര്യവും ധരിപ്പിച്ചു. ചക്രവർത്തി



അത് തന്റെ വജ്രമോതിരത്തിനുള്ളിൽ സദാ സൂക്ഷിച്ചു. ഓരോ യുദ്ധവേളകളിലും താൻ പരാജയപ്പെടാൻ പോകുന്നു എന്നു തോന്നുമ്പോൾ അദ്ദേഹം ആ കടലാസ് തുണ്ട് തുറക്കാൻ ശ്രമിക്കും. പക്ഷെ ഇതുത ഗുരുതരമല്ല ഇനിയും വേറെ വഴി നോക്കാം എന്ന് ചിന്തിക്കും.

ഇങ്ങനെ മരിക്കുന്നത് വരെ ഓരോ പ്രശ്നങ്ങളെയും ധീരതയോടെ അഭിമുഖീകരിച്ച് കൂടുതൽ ഉയർച്ചയിലേക്ക് അദ്ദേഹം കടന്നു പോയി. ജീവിതത്തിലൊരിക്കലും അദ്ദേഹത്തിന് ഈ കടലാസു ചുരുൾ തുറന്നു നോക്കേണ്ടി വന്നില്ല.

ചക്രവർത്തി മരിച്ചപ്പോൾ പണ്ഡിതന്മാർ ആകാംക്ഷയോടെ ആ കടലാസ് ചുരുൾ തുറന്ന് നോക്കി. ഏവരെയും അത്ഭുതപ്പെടുത്തി കൊണ്ട് അത് ശൂന്യമായിരുന്നു. അതിൽ ഒരക്ഷരം എഴുതിയിരുന്നില്ല.

കൂട്ടുകാരേ, ഈ കഥ കേട്ടില്ലേ. നമുക്ക് വേണ്ട ധൈര്യവും ആത്മവിശ്വാസവും നമ്മിൽ തന്നെയുണ്ടെന്ന തത്ത്വമായിരുന്നില്ലേ വാസ്തവത്തിൽ സൂഫി വരുന്ന ചക്രവർത്തിക്ക് കൊടുത്ത മന്ത്രം. ഇത്തരം ഒരു സൂത്രവിദ്യയിലൂടെ ചക്രവർത്തിയുടെ ചിന്താശക്തിയേയും ആത്മവിശ്വാസത്തേയും ഉണർത്താൻ ആ സൂഫി ഗുരുവിനായി.

ഈ വരുന്ന പരീക്ഷാദിനങ്ങളിലും നിങ്ങൾ മനസ്സിലാക്കേണ്ടത് ഇതാണ്. നമുക്ക് വേണ്ട ധൈര്യവും കരുത്തും നമ്മിൽ ഉറങ്ങിക്കിടക്കുന്നു. അത് ജ്വലിപ്പിക്കുക. നമുക്കു നേരിടേണ്ടി വരുന്ന ഓരോ വിഷമ സ്ഥിതിയും നമ്മുടെ അവസാനത്തെ ദുർഘടമോ പ്രതിസന്ധിയോ ആണെന്ന് കരുതരുത്. നമുക്ക് വേണ്ട ഊർജം നമ്മളിലോരോരുത്തരിലുമുണ്ട്. അതെടുത്ത് വിനിയോഗിച്ച് പരീക്ഷയെ അനായാസം നേരിടുക.

പി.എ.എൻ